

Reg. No. :

SY 15

Name :

MARCH 2019

Time : 2 $\frac{1}{2}$ Hours

Cool-off time : 15 Minutes

Part – III

HINDI (Optional)

Maximum : 80 Scores

General Instructions to Candidates :

- There is a 'Cool-off time' of 15 minutes in addition to the writing time.
- Use the 'Cool-off time' to get familiar with questions and to plan your answers.
- Read questions carefully before answering.
- Read the instructions carefully.
- Calculations, figures and graphs should be shown in the answer sheet itself.
- Give equations wherever necessary.
- Electronic devices except non-programmable calculators are not allowed in the Examination Hall.

सामान्य निर्देश :

1. प्रश्नपत्र वाचन और चिंतन के लिए 15 मिनट का समय है ।
2. उत्तर लिखने से पहले प्रश्नों को अच्छी तरह समझने की कोशिश करें ।
3. स्कोर और समय पर ध्यान देकर उत्तर लिखें ।
4. वैकल्पिक प्रश्नों का उत्तर सूचना के अनुसार लिखें ।

सूचना : कवितांश पढ़ें और 1 से 3 तक के प्रश्नों के उत्तर लिखें :

सुबह मैं कान लगाता हूँ चिड़ियों का गान सुनने
पड़ोस के वार्ड में हृदय-रोगी की
आखिरी चीख मैं सुनता हूँ
दोपहर मैं दोस्त का पत्र लाने वाले डाकिए की प्रतीक्षा करता हूँ
कड़वी दवाओं का पर्चा लेकर डॉक्टर अन्दर आता है
शाम मैं राह देखता हूँ पत्नी, सेब लिए
अंधेरा अकेलापन खामोशी
से कमरे में घुसता है ।

1. इस कविता के रचयिता कौन हैं ? (1)
(सच्चिदानंदन, अज्ञेय, निराला)
2. सुबह कवि क्या सुनने के लिए अपना कान लगाता है ? (1)
3. समकालीन संदर्भ से जोड़कर कविता की आस्वादन टिप्पणी लिखें । (6)
4. सही मिलान करें । (4 × 1 = 4)

अलबम	—	कविता
वास्तव में घर एक पाठशाला है	—	निबंध
खोई हुई वस्तु की खोज	—	कहानी
सरोज स्मृति	—	डायरी

सूचना : 'राजभाषा और राष्ट्रभाषा' पाठ का अंश पढ़ें और प्रश्नों के उत्तर लिखें ।

मुझे यह जानकर आश्चर्य हुआ कि आप सबको, जो यहाँ सैकड़ों की संख्या में उपस्थित हैं, हिन्दी आती है । आप लोगों में सभी का हिन्दी का समझना मेरे लिए अपार हर्ष का विषय है । मैं हिन्दी के कार्य से देश के विभिन्न भागों में जाया करता हूँ और वहाँ की गतिविधि से प्रायः परिचित हूँ । परन्तु इसके सुदूर दक्षिण प्रदेश में हम देखते हैं कि हिन्दी विषय दसवें दर्जे तक अनिवार्य विषय बना है । इससे प्रतीत होता है कि यहाँ के अधिकारी कार्य-कर्तागण राजनीति के साथ ही शैक्षणिक विषयों पर भी अधिक ध्यान रखते हैं । इस प्रकार वे सामाजिक, सांस्कृतिक और राजनीतिक कार्य तो करते ही हैं, पर देश के भविष्य के सम्बन्ध में भी उदासीन नहीं हैं । सभी देशों में जनता को महत्वपूर्ण तथा साधारण से साधारण कार्य के लिए एक सामान्य भाषा की आवश्यकता पड़ती है । यदि इस देश में विभिन्न प्रकार के भाषा-भाषी न होते और देश का विस्तार अधिक न होता तो एक या दो भाषाओं से काम चल सकता था ।

5. समुच्चय बोधक शब्द चुनकर लिखें । (1)
(और, से, मैं)
6. संबंध बोधक शब्द चुनकर लिखें । (1)
(संबंध, के साथ, सुदूर)
7. सभी देशों में जनता को एक सामान्य भाषा की आवश्यकता क्यों पड़ती है ? (2)
8. खंड का संक्षेपण करें और उचित शीर्षक दें । (6)

सूचना : 9 से 11 तक के प्रश्नों में से किन्हीं 2 के उत्तर लिखें : (2 × 2 = 4)

9. 'हिन्दी नाटक और भारतेन्दु हरिश्चन्द्र' – टिप्पणी लिखें ।
 - वास्तविक जन्मदाता
 - रंगमंचीयता
10. आत्मकथा की क्या-क्या विशेषताएँ हैं ?
 - सच्चाई और ईमानदारी का वर्णन
 - चरित नायक स्वयं लेखक
11. 'यात्रावृत्त साहित्य की एक मनपसंद विधा है' – संकेतों के आधार पर आपका विचार प्रकट करें ।
 - मनुष्य के द्वारा भोगी हुई यात्रा के अनुभव
 - सरल, सहज, सरस भाषा शैली

सूचना : 12 से 15 तक के प्रश्नों में से किन्हीं 3 के उत्तर लिखें :

(4 × 3 = 12)

12. 'मानव चरित्र पर प्रकाश डालना और उसके रहस्यों को खोलना ही उपन्यास का मूल तत्त्व है।' इस कथन के आधार पर उपन्यास साहित्य के बारे में टिप्पणी लिखें।

- मनुष्य के वास्तविक जीवन की काल्पनिक कथा
- प्रमुख उपन्यासकार प्रेमचंद
- प्रेमचंदोत्तर युग – कई नवीन प्रवृत्तियों का समावेश

13. निम्नलिखित अंग्रेजी खंड पढ़ें और हिन्दी में अनुवाद करें :

Travelling has a special importance to students. Many of the things they learn in textbooks can be practically understood when they visit various places. It widens the grasp of our knowledge of geography, different cultures and people etc. Travelling has the potential to improve one's health.

(grasp – समझ लेना, प्राप्त करना, Potential – शक्ति, Geography – भूगोल विज्ञान, Widen – विस्तृत करना)

14. जीवनवृत्त पढ़ें और उदयप्रकाश के बारे में एक अनुच्छेद तैयार करें।

जीवनवृत्त

नाम : उदयप्रकाश

जन्म : 1 जनवरी, 1952

जन्मस्थान : मध्यप्रदेश, शहडोल जिला

पेशा : कवि

पुरस्कार : केन्द्र साहित्य अकादमी पुरस्कार, भारतभूषण अग्रवाल पुरस्कार

विशेषता : रचनाओं में कोमल संवेदनशीलता को बचाए रखना

15. 'हिन्दी साहित्य का आधुनिक युग खड़ी बोली गद्य के विकास-संस्कार और विविध प्रयोगों का युग है' – इस कथन को ध्यान में रखते हुए 'हिन्दी साहित्य के आधुनिक युग' पर लेख लिखें।

- फोर्ट विलियम कॉलेज में भाषा विभाग
- खड़ी बोली हिन्दी को शिक्षा का माध्यम बनाने की कोशिश
- ब्रह्म समाज, आर्य समाज का विशेष योगदान

सूचना : 16 से 19 तक के प्रश्नों में से किन्हीं 3 के उत्तर लिखें।

(3 × 6 = 18)

16. हिन्दी दिवस के अवसर पर अपने स्कूल में कई कार्यक्रम चलाने वाले हैं। इसके लिए एक पोस्टर तैयार करें।

- भावात्मक एकता की भाषा
- राष्ट्रभाषा
- संपर्कभाषा एवं राजभाषा

17. 'पुस्तकालय में रांगेय राघव और सुलोचना का मिलन होता है।' उस समय रांगेय राघव और सुलोचना के बीच का वार्तालाप क्या होगा ? कल्पना करके लिखें।

- आपसी परिचय
- घबराहट की अवस्था
- साहित्य के प्रति अभिरुचि
- लेखन कार्य कदापि न छोड़ देने की सलाह

18. पिता के साथ आकाशवाणी जाने वाली स्मिता उस दिन के अपने अनुभवों को आत्मकथा में लिखती है। वह आत्मकथांश कल्पना करके लिखें।
- पिता के साथ आकाशवाणी जाना
 - पासवानजी और पिताजी के बीच का वार्तालाप
 - पिताजी की खुशी की पहचान
19. 'दहेज प्रथा समाज का अभिशाप है' – इस विषय पर कक्षा में एक संगोष्ठी चलाई गई। उसकी एक रपट तैयार करें।
- स्त्री और पुरुष एक दूसरे के पूरक।
 - नारी-गृहस्वामिनी
 - दहेज प्रथा का कुप्रभाव
 - शिक्षा पद्धति में आमूल परिवर्तन

सूचना : 20 से 23 तक के प्रश्नों में से किन्हीं 3 के उत्तर लिखें।

(3 × 8 = 24)

20. लेखक की पुस्तक दूकान में खो जाती है, बाद में मिलती है। इस घटना को लेकर लेखक अपने मित्र के नाम पत्र लिखता है। यह पत्र तैयार करें।
- नई पुस्तक मोल लेना
 - दूसरे दिन घर का कोना-कोना छान डाला
 - घर में हलचल मचाना
 - निराश होकर दूकान जाना
21. शादीराम जानता था कि यजमानजी झूठ बोल रहे हैं। परन्तु वे उन्हें पहले की अपेक्षा अधिक सज्जन, अधिक ऊँचा समझने लगे थे। पंडितजी की उस दिन की डायरी लिखें।
- अलबम सिरहाने पर देखना
 - सेठ के प्रति बढ़ता आदर
 - कर्ज न चुका सकने पर आत्मग्लानि
 - कर्ज दूना समझना
22. हमारा देश पहले गाँवों का भोलापन और वहाँ की अकृत्रिमता से भरा था। लेकिन पाश्चात्य संस्कृति के आगमन से गाँव आँखों से ओझल होने लगे और शहर उभरकर आने लगे। इस पर आपकी राय एक निबन्ध के रूप में लिखें।
- गाँव के लोगों का भोलापन
 - शहर के लोगों की स्वार्थता
 - गाँव में सादगी और अकृत्रिमता
 - शहर में बाहरी आडंबर और कृत्रिमता
23. आम जनता का आश्रय है सरकारी अस्पताल। आजकल नयी-नयी बीमारियाँ फैलती जाती हैं। इस संदर्भ को ध्यान में रखते हुए सरकारी अस्पतालों में सुविधा बढ़ाने की आवश्यकता सूचित करते हुए एक संपादकीय तैयार करें।
- सरकारी अस्पतालों का वर्तमान हाल
 - सफाई पर ध्यान
 - भले मानसों से चंदा जमाना
 - सरकार की ओर से विशेष ध्यान।